

## हिन्दी प्रादेशिक समाचार

### आकाशवाणी चंडीगढ़

(तिथि 31 अगस्त 2025, समय 1810 (10 मिनट)

मुख्य समाचार :-

1. प्रधानमंत्री नरेंद्र मोदी ने मन की बात कार्यक्रम में स्थानीय उत्पादों को बढ़ावा देने और आत्मनिर्भर भारत व विकसित भारत के मंत्र के साथ आगे बढ़ने पर बल दिया।
2. श्री मोदी ने मानसून के दौरान बाढ़ व भूस्खलन से पीड़ितों का दुःख साझा किया।
3. प्रधानमंत्री ने कहा - एक भारत श्रेष्ठ भारत की भावना देश के विकास के लिए जरूरी है। \
4. श्री मोदी ने कहा - विश्व के कोने- कोने में भारतीय संस्कृति के प्रति जागरूकता बढ़ी है।
5. मुख्यमंत्री नायबसिंह सैनी और ऊर्जा मंत्री अनिल विज ने मन की बात कार्यक्रम सुनने के बाद प्रदेशवासियों को स्वदेशी अपनाने का आह्वान किया।

---

प्रधानमंत्री नरेन्द्र मोदी ने आज आकाशवाणी से मन की बात कार्यक्रम की 125 वीं कड़ी में देशवासियों को संबोधित करते हुए देश में बने स्थानीय उत्पादों को बढ़ावा देने यानी वोकल फॉर लोकल, आत्मनिर्भर भारत और विकसित भारत के मंत्र के साथ आगे बढ़ने पर बल दिया। उन्होंने कहा कि त्योहारी मौसम के दौरान देशवासियों को भारत में बनी अथवा भारत की सामग्री से बनी चीजें खरीदने का आह्वान किया।

प्रधानमंत्री ने कहा कि त्यौहारों के उत्सव के दौरान सफाई पर विशेष ध्यान दिया जाए तो उत्साह और बढ़ जाता है। श्री मोदी ने कहा कि मानसून सत्र में प्राकृतिक आपदाएं देश के लिए परीक्षा की घड़ी होती हैं। पिछले कुछ हफ्तों के दौरान देश में बाढ़ और भू-स्खलन से बड़े पैमाने पर विनाश हुआ है। श्री मोदी ने कहा कि इन घटनाओं ने हर देशवासी को दुखी किया है और पीड़ित परिवारों ने अपने प्रियजनों को खो दिया है, उनका दर्द हम सबका साझा दर्द है। उन्होंने कहा कि जहां कहीं भी आपदा आई है, सबने लोगों की जान बचाने के लिए दिन-रात एक कर दिया। आपदा की घड़ी में, अन्य बलों के साथ सेना भी मदद के लिए आगे आई है।

श्री मोदी ने कहा कि एक भारत-श्रेष्ठ भारत की भावना देश के विकास के लिए बहुत ज़रूरी है और इसमें खेल की बड़ी भूमिका है। श्री मोदी ने कहा –

उन्होंने श्रीनगर में आयोजित प्रथम खेलो इंडिया जलक्रीड़ा उत्सव की चर्चा की जिसमें देशभर से आठ सौ एथलीट ने भागीदारी की थी। प्रधानमंत्री ने कहा कि जम्मू-कश्मीर में पुलवामा में रॉयल प्रीमियर लीग के लिए आयोजित दिन-रात के पहले क्रिकेट मैच में रिकार्ड संख्या में खेलप्रेमी शामिल हुए।

प्रधानमंत्री ने जर्मनी के फुटबॉल खिलाड़ी और प्रशिक्षक डिटमर बेयर्सडोर्फर द्वारा एक पॉडकास्ट में अमरीकी कंप्यूटर विज्ञानी और पॉडकास्टर लैक्स फ्रीडमैन के साथ हुई बातचीत सुने जाने की चर्चा करते हुए कहा –

श्री मोदी ने प्रसन्नता व्यक्त की कि भारत में फुटबॉल की लोकप्रियता लगातार बढ़ रही है। उन्होंने फुटबॉल प्रेमियों से अपील की कि वे समय मिलने पर मध्यप्रदेश के शहडोल जाएं और वहां हो रही खेल क्रांति को करीब से देखें। श्री मोदी ने डिजिटल ऐप प्रतिभा सेतु की चर्चा भी की। प्रधानमंत्री नरेंद्र मोदी ने कहा –

प्रधानमंत्री ने कहा कि सौर ऊर्जा किसानों के जीवन में बड़ा बदलाव ला रही है। उन्होंने बिहार के मुजफ्फरपुर की देवकी का जिक्र किया जिन्होंने एक सौर पंप के ज़रिए अपने गांव की किस्मत बदल दी।

प्रधानमंत्री ने कहा कि रामायण और भारतीय संस्कृति के प्रति प्रेम अब दुनिया के हर कोने में बढ़ रहा है। श्री मोदी ने बताया –

उन्होंने रूस के व्लादिवोस्तोक की चर्चा की जहां एक अनूठी प्रदर्शनी आयोजित की गई थी। श्री मोदी ने बताया कि प्रदर्शनी में रूस के बच्चों ने रामायण के प्रसंगों पर आधारित चित्रों का प्रदर्शन किया और एक प्रतियोगिता भी आयोजित की गई। उन्होंने कहा कि विश्व के अलग-अलग कोने में भारतीय संस्कृति के प्रति बढ़ती जागरूकता को देखकर बहुत प्रसन्नता होती है। प्रधानमंत्री ने कहा कि विश्व के छोटे शहरों में भी भारतीय संस्कृति का प्रभाव देखा जा सकता है। उन्होंने इटली के कैप रोटोंडो में महर्षि वाल्मीकि और कनाडा के मिस्सीससोगा में भगवान श्रीराम की प्रतिमाओं के अनावरण का जिक्र किया

श्री मोदी ने कहा कि अगले महीने देश, हैदराबाद मुक्ति दिवस मनाएगा और ऑपरेशन पोलो में भाग लेने वाले सभी वीरों के साहस का स्मरण करेगा। 1947 में हैदराबाद की घटनाओं के बारे में लौह पुरुष सरदार वल्लभ भाई पटेल की ऑडियो रिकार्डिंग साझा करते हुए श्री मोदी ने कहा –

---

मुख्यमंत्री नायब सिंह सैनी ने लाडवा विधानसभा के गांव कलाल माजरा में मन की बात कार्यक्रम सुना। इस दौरान उन्होंने कलाल माजरा गांव के विकास कार्यों के लिए 21 लाख रुपए देने की घोषणा भी की।

मुख्यमंत्री ने कहा कि श्री मोदी के कहे अनुसार देश को वर्ष 2047 तक विकसित राष्ट्र बनाने के लिए स्वदेशी को अपनाना होगा।

ऊर्जा मंत्री अनिल विज ने अंबाला छावनी में कार्यकर्ताओं और आम नागरिकों के साथ यह कार्यक्रम सुना। मन कि बात पर प्रतिक्रिया देते हुए उन्होंने कहा

---

---